



## سوال

(259) قسم اٹھا کر مال فروخت کرنا

## جواب

السلام عليكم ورحمة الله وبركاته

میرے ایک دوست کی عادت ہے کہ وہ قسم اٹھا کر اپنا مال فروخت کرتا ہے، کیا اس کی کمائی حلال ہے، میں اس کے ہاں کھاپی سکتا ہوں، وضاحت فرمائیں۔

## اجواب بعون الوہاب بشرط صحیح السوال

و عليکم السلام ورحمة الله وبركاته!

الحمد لله، والصلوة والسلام على رسول الله، أما بعد!

کاروبار میں قسم اٹھا کر سواد فروخت کرنا بہت مذموم حرکت ہے، اس سے رسول اللہ صلی اللہ علیہ وسلم نے منع فرمایا ہے، چنانچہ حضرت قادہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: "تجارت میں بہت زیادہ قسمیں اٹھانے سے اجتناب کرو کیونکہ قسم اٹھانے سے سودا تو فروخت ہو جاتا ہے لیکن اس کی برکت ختم کر دی جاتی ہے۔"

[11]

قسم اٹھا کر کمائی کرنے سے اگرچہ برکت اٹھانی جاتی ہے تاہم وہ حرام نہیں ہوتی، اسے استعمال میں لانا جائز ہے۔ اس کے حصول کا گناہ اپنی جگہ پر ربے گاتا ہم وہ کمائی حلال ہے بشرطیکہ اس میں اور کوئی خرابی نہ ہو، لیے آدمی کو وعظ و نصیحت کے ذریعے زیادہ قسمیں اٹھانے سے باز رکھنا چاہیے۔

[11] صحیح مسلم، البیعت: ۱۶۰۸۔

هذا ما عندی والله أعلم بالصواب

## فتاویٰ اصحاب الحدیث

جلد 4۔ صفحہ نمبر: 242



جَمِيعَ الْكِتَابِ لِلْأَمَّةِ  
ISLAMIC RESEARCH COUNCIL  
امَّةُ الْكِتَابِ

## محدث فتوی